

వీధిసాంప్రదాయం!

రౌచకరిడ రంగనాథశర్మ



Babu

‘సుధా...సుధా’ వీధిలోంచే గావుకేకలు పెడుతూ వచ్చాడు మాధవరావు. పత్రిక తిరగవేస్తూన్నసుధ మాధవ రావు ముఖంలోకి ఆందోళనగా చూసింది.

“ఏం వన్నయ్యా?”

“నేను విన్నది నిజమేనా?” సూటిగా సుధ ముఖంలోకి చూస్తూ అడిగాడు మాధవరావు.

“అంచే.”

“నీకు తెలీదా? - లేకపోతే ఎవరికి తెలియదనుకున్నావా? ఎన్నాళ్ళబట్టి మీ యిద్దరి మధ్యా”

“అన్నయ్యా?”

“చెప్ప - నిజం చెప్ప. సూర్యాన్ని ప్రేమిస్తున్నావా?”

ఓ సన్నట్టు తలూపింది సుధ.

“సుధా!” మేఘగర్జనలా ఉంది మాధవగొంతు - “ఏమిటీ స్వతంత్రం నీ కీ యింట్లో? నీ జీవితానికి, భవిష్యత్తుకూ, పునాదులు వేసుకోవటానికి ముందు - నన్ను, నా గౌరవాన్ని గురించి ఆలోచించలేదా? పరువుగల అన్నయ్య బ్రతుకు బజారుపాలొతుందని ఊహించలేదా? నీ నిర్ణయానికి ముందు నిన్ను కంటికి రెప్పలా పెంచిన అన్నయ్య నడగాలనీ, అతని సలహా తీసుకోవాలనీ అనిపించలేదా?”

“ఇంతకూ నేను చేసిన తప్పేమిటి?” సుధ సూటిగా ప్రశ్నించింది.

“ఆ సూర్యంగాణ్ణి ప్రేమించడమే తప్ప. సూర్యం ఎవరు? ఎవరు సుధా సూర్యం? నీ కేమైనా తెలుసా? వాడికి జాతి లేదు,

కులం లేదు, గోత్రం లేదు. అలాటి అనా మకుడితో నీ ప్రేమ వెలగబెట్టటం దేనికి? వాడి తల్లెవరో తెలుసా? తండ్రి ఎవడో తెలుసా?”

“అవి అవసరం అనుకోను.”

“ఈ యింటి పరుపు ప్రతిష్ఠలు మంటగలిపే అధికారం ఎవ రిచ్చారు నీకు?”

“ఏం? నే నంత నీతిమాలిన పని యేం చేశానని! ప్రేమించటం తప్పా? నీ దృష్టిలో ప్రేమ అనే పదానికి అర్థం యేమిటి? కులగోత్రాలు, వంశ మర్యాదలు దృష్టిలో ఉంచుకుని ప్రేమిస్తేనే అది ప్రేమగా - ప్రేమకు గల అర్థంగా ఒప్పు కుంటావా? పవిత్ర ప్రేమకు మధ్య యీ జాతి మత భేదాల తెరలతో నిమిత్తం లేదు.”

“సుధా” రుద్రుడయ్యాడు మాధవ్: “హద్దు మీరి మాట్లాడుతున్నావ్ - ఇన్నాళ్లు నిన్ను అన్నయ్యగా ఆదరించాను, అభిమానించాను. యీనాడు నీ సంగతానికిగా, హితాభిలాషిగా అజ్ఞాపిస్తున్నాను. నువ్వీ యింటిగడప దాటానికి వీలేదు. మళ్ళీ మీ యిద్దరూ కలుసుకున్నట్టు నా దృష్టిలో పడకూడదు. యీ సంబంధం యిక్కడితోనే తెగిపోవాలి.”

“అన్నయ్యా” ఎందుకంత కఠినంగా ప్రవర్తిస్తున్నావ్.”

“సుధా!”

“ఇది నీకు న్యాయమేనా అన్నయ్యా? నా హృదయా స్వర్ణం చేసుకునే అమ్మ నా చిన్నప్పడే చచ్చిపోయింది. నాన్న అమ్మపోయిన బాధతో పిచ్చివాడైపోయి దేశాలు పట్టాడు. నా హృదయాన్ని యింకెవరిముందు విప్పి చెప్పకోగలను. అన్నయ్యా? నువ్వు నన్నింత కఠినంగా శిక్షిస్తే - నాకు దిక్కెవరన్నయ్యా?” సుధ కన్నీళ్ళు మాధవ్ హృదయాన్ని కదలించాడు.

“సుధా! లోకం అంటే ఏమిటో నీకు పూర్తిగా తెలీదమ్మా. సూర్యం మంచి వాడు, యోగ్యుడు, బుద్ధిమంతుడు. కాదనలేనమ్మా. ఇన్నిటిని కాదనే ‘వంశ మర్యాద’ వాడికి లేదమ్మా. సాంప్రదాయంలేని ఒక కుటుంబంతో మనం చేతులు కలిపితే, కళ్లలేని యీ లోకం నిందలు వేస్తుంది - వెలివేస్తుంది - మన జీవితాలను చీకటి తోవలకు మళ్ళించి బలిచేస్తుంది. సుధా లోకాన్ని కాదని మనబోటివాళ్లు ముందుకు సాగలేరు. నిన్ను సర్వస్వంగా భావించి నిన్ను పెంచిన నాకు నీ కన్నీటిని చూడటం నేను ధరించలేనిదే... కాని ఆలోచించు, పూర్తిగా ఆలోచించు. కాకుల్లా పొడిచే ఈ సంఘసంస్కర్తలనోళ్లు మూయించ గల ధైర్యం ఉందనుకుని మన పరువును పంచెంగా పెట్టకు. అభిమానించిన అన్నయ్యగా, నీ మంచికోరే అన్నయ్యగా నిన్ను అర్చిస్తున్నాను.”

“అన్నయ్యా!”

“ఒకరిమీద నువ్వు పెంచుకున్న ఆశలమూలంగా నా మీది అభిమానాన్ని తృంచుకుంటావా? నీమీదే నా మమతల్ని నిలుపుకుని, నాలోని ప్రతి అణువునూ నీ మంచినోసం పంచియిచ్చే నా హృదయాన్ని చిత్రవధ చెయ్యకమ్మా!”

“అన్నయ్యా! ఇంతే నా అదృష్టంగా భావిస్తాను. అన్నగా నువ్వభిమానాన్ని పంచియివ్వలేనప్పుడు నీకోసం, నువ్వు నన్ను పెంచి పెద్దచేశావన్న విశ్వాసంతో నా ఆత్మనే చంపుకుంటాను. బ్రతికి నన్నాళ్ళు కుళ్ళికుళ్ళి ఏడుస్తాను. అంతేగా నువ్వు కోరుకునేది.”

“సుధా! న న్నెంత నీచంగా అర్థం చేసుకుంటున్నావమ్మా. నువ్వు మనయింటికి దేవతవు. నువ్వు పుట్టిన్నాడు మనింట్లో యెన్నో కుభాలు జరిగాయ్. ఆశ వదులుకుని భవిష్య త్తేమవుతుందని సతమత మవుతుండగా అన్యాయానికి పూసుకున్నవాళ్ళు ఓడిపోయారు. మనది అనుకునే ఆస్తి మనకు వచ్చింది. నువ్వు పుట్టిన్నాడే - అన్నయ్య కారోజే ఐ.వి.ఎస్.లో సెలక్టయినట్టు తెలిగ్రాం వచ్చింది. అంతకుమించి చావుబ్రతు కుల్లో ఉన్న వదిన ఆరోగ్యం కోలు కుంది. అందుకే నీకు అంతా ఋణపడి ఉన్నాం. సుధా! నువ్వు లక్ష్మీలా, నిండుగా - హాయిగా - గౌరవంగా ఉండాలి. నీ కొప్పరము నూరేళ్ళ పంటగా

యు వ

కలకల లాడుతూ ఉండాలమ్మా!”

“కలకల లాడుతుందో, కలగా మిగిలి పోతుందో!” బాధగా అక్కణ్ణుంచి వెళ్ళి పోయింది సుధ.

మాధవ్ కళ్ళొత్తుకున్నాడు. మాధవ్ హృదయం తీవ్ర సంఘర్షణకు గురి అయింది. సుధ - తన హృదయం, తన ప్రాణం, సర్వస్వం సుధే. ‘అన్నయ్యా! యిది చేసిపెట్టు, అది కావా’లని ఏనాడూ తనను అర్థించలేదు. అమ్మా నాన్నా జ్ఞాపకం వచ్చినప్పుడల్లా తన వడిలో తల దాచుకుని ఏడుస్తుంది - అంతలోనే తనెక్కడ బాధపడతానో నని లేని నవ్వు తెచ్చుకుంటుంది. తనమీద సుధ కున్న ప్రేమ అవ్యాజమైంది. అనంత



మైంది. అది కోరితే తను ప్రాణాల్ని యినా ఇవ్వాలనుకున్నాడు - కాని...

సూర్యం విషయంలో?? తన మనస్సు వెనక్కు లాగుతోంది. 'పంశ మర్యాద' అను దృష్టిలో ఉంచుకుంటే సుధ కన్యాయం జరుగుతుంది. సుధ, సూర్యంల ప్రేమను త నంగీకరిస్తే లోకం తనను దుష్కృతి పోస్తుంది. తనకూ పెళ్ళికావల్సిన ఆడపిల్లలున్నారు. వారి గతేం కావాలి? స్వార్థపడుతున్నా నేమో, ననుకున్నాడు మాధవ్. కాదు యిందులో స్వార్థం లేదు. సుధ జీవితాన్ని చేజేతులా సూర్యం చేతికి అందివ్వ లేడు తను. రెండు కులాల సంతతి సూర్యం. తనది సత్సంప్రదాయమైన కుటుంబం. యీ రెండిటికి 'పొత్తు' కుదరదు. కుదిరినా లోకం వేసే నిందలను తను భరించలేడు. తనలో లోకానికి సమాధానం చెప్పే ధైర్యం లేదు. మనసు కలవని దాంపత్యంలో 'సుధ' సుఖవడే దేముంది? అయితే మాత్రం అంతా ప్రేమించే పెళ్ళి చేసుకుంటున్నారా? పెళ్ళి చేసుకుని ప్రేమించవచ్చుగా. భర్త ఆడర్కాల కనుగుణంగా నడుచుకోవచ్చుగా. కాని యిది సుధ విషయంలో సాధ్యమేనా? మన సొకచోట, మనుషు మరోచోట? నమస్వయం కుదరకపోతే? సుధ జీవితం సరళం అవుతుంది. యీ నమస్వయం తను పరిష్కరించలేడు. ఏం చెయ్యాలి? ఎలా నచ్చ

జెప్పాలి సుధకు. గడిచిన రోజును ముందుకు రప్పించలేం. అలాగే యిచ్చిన హృదయాన్ని సుధ తిరిగి తీసుకోలేదు. అయినా, త నంగీకరించలేడు యీ వివాహానికి. ఏమైనాసరే సుధ హృదయాన్ని మార్చాలి.

"అన్నయ్యా!" సుధ గొంతు గాఢది కంగా ఉంది.

"అన్నయ్యా!" మళ్ళీ పిలిచింది సుధ. ఉలిక్కిపడి సుధ ముఖంలోకి చూశాడు మాధవ్. అతని హృదయం కలుక్కుమంది. శోక దేవతలా సుధ ఎదురుగా నిల్చునుంది. అతని హృదయం చలించిపోయింది.

"సుధా!"
 "అన్నయ్యా!"
 "నా కెందుకు భగవాన్ యీ పరీక్ష."
 "అన్నయ్యా: సూర్యంగారు సీకోసం బయట నిలబడిఉన్నారు."

ఒక్కసారిగా మాధవ్ ముఖంలో రంగులు మారాయి. ముఖం జేవురించింది. చరచర నడుస్తూ బయటకెళ్ళాడు.

"నమస్తే!" నిండైన సూర్యం విగ్రహం మాధవ్ కు కొత్తరాదు. అయినా అతనితో మాట్లాడటం యిది మొదటిసారి. ఎంతటాకైనా 'అక్కడే' అతని స్వరంలోని గంభీరతా, ఆస్వయతా మాధవ్ ను స్తంభింపజేసాయి.

"నమస్తే" తిరిగి సూర్యమే అన్నాడు. "నమస్తే" కొంచెం కంగారుగా

అన్నాడు మాధవ్. అంతలోనే తిరిగి మాధవ్ లో గంభీరత ఆక్రమించుకుంది.

“మీరు వచ్చిన పని నాకు తెలుసు మిష్టర్ సూర్యం. కాని అది జరిగేది కాదు. మా సుధ తొందరపడి మీ హృదయానికి ఆశలు కల్పించి ఉంటే ‘సుధ తరపున’ నేను క్షమార్పణ కోరుకుంటున్నాను. మిష్టర్ సూర్యం! మాది సంస్కృత ప్రదాయమైన కుటుంబం.”

“మాధవ్” గాయపడ్డాడు సూర్యం. “యిక చెప్పవద్దు. ఒక వ్యక్తికి, వ్యక్తిత్వానికి గౌరవం యివ్వలేని మనుష్యుల మీద నా కెప్పుడూ నమ్మకం లేదు. అది సాంప్రదాయమే కావచ్చు. మనుష్యుల హృదయానికి పర్యాయ పదమే కావచ్చు. ఏదైనాసరే, జీవితాలకూ - సాంప్రదాయాలకూ ముడిపెడితే బ్రతుకు దుర్లభ మౌతుంది - మాధవ్! సుధంటే నాకెంతో ప్రేమ, అభిమానం. నా జీవిత బాటకు అమెను వెలుగుకీరణంగా చేసుకోవాలనుకున్నాను. ఆశలు రేపాను - ఆశాసౌధాలు నిర్మించుకున్నాను, అంతలోనే మాయమవుతాయని అనుకోలేదు. ఒక్కమాట: సుధకు మీరు ప్రేమను పంచియిస్తున్నారు. అన్నయ్యగా. ఆ సుధామృతి ధారల్లోనే ‘సుధ’ పెరిగింది. ప్రేమను పెంచుకోవటమే అమెకు తెల్పుతప్ప. తెంచుకోవటం తెలియదు. మీ రంగీకరించనప్పుడు మేమే మా హృదయాల్ని రాళ్ళగా మార్చుకుంటాం. నేను

యు ప

తొందరపడినందుకు విచారిస్తున్నాను. ‘సుధ’ను క్షమాభిక్ష పెట్టమని ప్రార్థించానని చెప్పండి. ముందు వెనుక లాలో చించకుండా మీవంటి సత్సాంప్రదాయం గల కుటుంబంలో నా ఆదర్శాల కనువైన అమెను ఫించుకోవటం నాదే తప్ప. ఎందుకంటారేమో? నేను జాతి లేనివాణ్ణి, కులంలేని వాణ్ణి. మనం కల్పించుకున్న కులభేదం యీనాడు మనకే సమస్యగా నిలబడింది. వస్తాను శలవ్.” భారంగా నడుచుకుంటూ వెళ్ళిపోయాడు సూర్యం. “అన్నయ్యా!” బావురుమంటూ మాధవ్ ము కౌగలించుకుంది సుధ.

“పరిస్థితులు నన్ను పిచ్చివాణ్ణి చేస్తు



న్నాడు;” గొణిగాడు బాధగా మాధవ్

* * *

అబ్బాయి మాధవరావు! యీలాటి విషయాలు యొక్కడ కక్కడ ‘కబ్’ చేసి వెంటనే తేల్చిపారేయాలి తప్ప యీలా నాన్నటం మనకే ముప్పు ‘అరి టాకు ముల్లు సామెతలా మన బ్రతుకులే నాశనమౌతాదు. నీ కెందుకు, అంతా నేను ఏర్పాటు చేస్తాగా. ఓ ఏ భయ మనవి కావనుకుంటే సరి, తతంగం అంతా నేను నడిపిస్తాను

“మావయ్యా!”

“సందేహించకు ఇది ఫలానావిధంగా జరుగుతుం దని మనయిద్దరికీ తప్ప మూడో వ్యక్తికి తెలియదు..... .. ను వ్యీవిధంగా చేస్తే నీమీదకు ఏనిండా రాదు. ఏమంటావ్?”

“యిది ఆత్మద్రోహం అన్నిస్తుంది మావయ్యా!”

“ఇదిగో అబ్బాయి! ద్రోహంకాదు, మహాపాపం చేసయినా ఎంకగౌరవాన్ని నిలబెట్టుకోవటం మన కర్తవ్యం, విధి, రేపొద్దుట నీ పిల్లలకు పెళ్ళికావద్దూ. ఫలానావాళ్ళ వంశంలో యీలా జరిగిం దని వెలెత్తిచూసరూ. అదంతా ఎందుకు? మన ఎంకగౌరవాన్ని ద్విషిలో ఉంచు కుని నువ్వు ‘ఉఁ’ అనక తప్పదు మన రామావతారం మేనల్లిడు లేడూ ‘లింగ రాజు’ మెడిసన్ చదువుతున్నాడు. వాడికి దీనికి ముడిపెట్టేస్తే సరిపోయె. అవ

తారం అన్నా, లింగరాజన్నా, అబ్బాయి! ను వ్యీ గోతిలో గెంతు’ అని నా నోటి మీదుగా విన్నారో చేసితీర్తారంతే ఆఁ”

“సరే మావయ్యా! నీ యిష్టప్రకారం కానియ్ అన్నీ నువ్వే చూసుకో వాలా జాగ్రత్తనుమా!”

“నాకుతెలీదుటోయ్”మీసం త్రిప్పాడు రాయుడు, మాధవ్ రావు మేనమామ

* * *

“అన్నయ్యా!”

“ఏం సుధా!”

“ఈ ఊ రొదిలి ఎక్కడికయినా వెళ్ళిపోదాం - ట్రాన్స్ ఫర్ చేయించుకో అన్నయ్యా”

“సుధా!”

“ఔసన్నయ్యా యిక్కడ నాకు గతంతప్ప మరేదీ గుర్తుకురావటంలేదు ఎటూ నా హృదయాన్ని రాయిగా మార్చు కున్నాను. ఇక్కడి జ్ఞాపకాల జాధల్తో ఉండలే నన్నయ్యా! ఎక్కడికయినా వెళ్ళిపోదాం”

“సుధా! ఎక్కడికి వెళ్ళిపోతాం మనం మారినంత మాత్రాన మన హృదయంలోని జ్ఞాపకాలు మాసిపోతాయా? మన హృదయాన్ని పరిస్థితుల ప్రకూలంగా మల్చుకోవటంలోనే మనం మనుష్యులుగా బ్రతగ్గలం”

“యెందుకింత నిర్ణయగా ప్రవర్తిస్తున్నావన్నయ్యా!” బావురుమంది సుధ.

“సరే సుధా, ప్రయత్నంచేస్తాను”

మాధవ్ అక్కణ్ణుంచి కదలిపోయాడు.

“చూశావా సుధా! నువ్వలాటి భ్రష్టుడి కోసం ప్రాకులాడుతున్నావ్. కులం తక్కువ్యాడికి కులం తక్కువ బుద్ధులు కాకపోతే, ఆ కుక్కను ఫింహాసనం మీద కూచోబెడితే మాత్రం...” వస్తునే మొదలెట్టాడు రాయుడు.

“మావయ్యా!” రాయుడిమాటల్ని మధ్యలోనే తప్పచేసి కోపంగా అరిచింది సుధ.

“ఎందుకమ్మా అంతకోపం ఉన్న మాటంటే ... ఆ కాపుసారా అమ్మ తుండే రాజమ్మ - దానికూతురులేదూ ‘సుబ్బి’; దాంతో యీ సూర్యం...”

“మావయ్యా!” సుధ కోపం మిన్నుముట్టింది. కళ్లు ఎర్రబడ్డాయ్. “నా కేం చెప్పక్కర్లేదు. వెళ్ళ మావయ్యా- మీ రంతా కలిసి నా జీవితా న్నెందు కిలా చిత్రపథ చేస్తున్నారు ? నేను మీ అందరికీ యేమపకారంచేశాను. ఎందుకు నన్నిలా ఊత పెడుతున్నారు.”

మెల్లగా రాయుడు జారుకున్నాడు అక్కణ్ణుంచి. ‘వినేవాడికి చెప్పేవాడెప్పుడూ లోకువే,’ అని గొణుగుతూ సుధ బాధగా కుర్చీలో వాలిపోయింది.

* * *

ఆరోజు సుధా... మాధవ్ పార్కు కెళ్ళి కూర్చున్నారు. యిద్దరూ మౌనంగా ఎవరికి వారే ఎచో ఆరోచిస్తూ కూర్చున్నారు, దూరంగా.

‘క్రోటన్స్’ మొక్కలవారస శుష్కయవ

వదనంతో కూర్చున్న సూర్యం సుధ దృష్టిలో పడ్డాడు - సుధహృదయం కలుక్కుమంది. అప్రయత్నంగానే ఆమె కళ్ళనుండి కన్నీటిబొట్లు రాలాయ్.

“సుధా!” కంగారుపడ్డాడు మాధవ్. ఉలిక్కిపడి కళ్ళొత్తుకుంది.

“మనశ్శాంతిగా ఉంటుందని యింత దూరం తీసుకువచ్చాను,” నేలకేసి చూస్తూ అన్నాడు మాధవ్ ?

“ఎలా లభిస్తుందన్నయ్యా నా జీవితానికది!” సుధమాటలు మాధవ్ గుండెల్లో శూలపోవట్టలా తగిలాయ్.

“సుధా! నన్నపార్థం చేసుకున్నావ్, నీ కంటె అధికంగా నేను కుళ్ళిపోతు



న్నాను. నే నెటూ ఓనిర్ణయానికి రాలేక పోతున్నాను.

“పదన్నయ్యా యింటికి పోదాం.”

“అప్పుడే.”

“అప్రయత్నంగానే మా ధర్మ సూర్యాన్ని చూశాడు. గతుక్తుమన్నాడు. చెల్లెలి మొహంలోకి చూశాడు - సుధ మౌనంగా తలవంచుకుంది.

“అన్నయ్యా!”

“ఎం సుధా!”

“ఒక్క టడగనా?”

“ఏమిటి?”

“ఒక్క పదినిముషాలు సూర్యంతో మాట్లాడటానికి అవకాశ మిస్తావా?”

“సుధా యిది పబ్లిక్ పార్క్ అన్న సంగతి మర్చిపోయావా?”

“అంత ఒక స్నేహితుడిగకూడా మగవాళ్ళతో మాట్లాడటానికి యిష్టం లేనప్పుడు ఇంట్లోనే కూర్చోబెట్టక ఇలా పార్కులంట ఎందుకు త్రిప్పతున్నావ్?”

“సుధా!”

“సీ చెల్లెలిమీద, చెల్లెలు హృదయం మీద నీకు నమ్మకం లేదా అన్నయ్యా?”

“ఏదో అనబోయాడు మాధవ్.”

“పద వెళ్ళిపోదాం,” అంటూ దారి తీసింది సుధ

* * *

“అన్నయ్యా, ఒక్క సారి వెళ్ళి చూడనీ అన్నయ్యా. ఆయన పరిస్థితి చాలా ప్రమాదంగా ఉందట.

“నేను చెప్పలేదూ. కావుసారా ఆమ్మో వాళ్ళతో తిరిగితే చివరి కెప్పుడో యిలా అవుతుందని. ఏం దౌర్భాగ్యం పన్ని జేసాడో, చిదగొట్టారు వాళ్ళంతా;” రాయుడు చుట్ట అంటించాడు. వెలుగు తున్న అగ్గిపుల్లవేపు గర్వంగా చూశాడు.

“అన్నయ్యా నేను వెళ్ళాలి; వెళ్తా.

“ఎక్కడికి?”

“హాస్పిటల్ కు”

“ఎందుకు?”

“వారిని చూడడానికి.”

“వా డేమవుతాడు నీకు?”

“వదిన నీ కేమవుతుందో నేను వారికీ అదే కాబోతున్నాను.”

“సుధా!”

“ఏమయినా సరే?”

“వెళ్ళడానికి వీల్లేదు!”

“ఆమా టనడానికి ను వెళ్వవరు?”

“సుధా!”

“నా విషయంలో నీ కధికారిం ఎవ రిచ్చారు? నేను చంటిపిల్లను కాను. మంచి, చెడు, కష్టం, సష్టం నాకూ తెలుసు. అన్నగా నువ్వు అదలించినా, త్రీగా నా పట్టుదల నాకూ ఉంటుంది పెంచి పెద్ద చేశావని నీమాటకు, నీకు గౌరవాన్నిచ్చాను. అది అలుసుగా తీసు కున్నావ్. నా జీవితంతోనా అన్నయ్యా నువ్వు చదరంగం ఆడుతున్నావ్? పయోముగ విషకుంభంలాటి మావయ్య మాటలు విని యెంత నీచానికి దిగజారి

పోయా వన్నయ్యా! సూర్యంను కొట్టిం దెవరు? నువ్వు కూలిచ్చి చేయించిన ద్రోహంకదూ. ఇది మావయ్య సలహా మీద నువ్వు చెయ్యలేదా?

“అదికాదు సుధా!” రాయు డేదో అనబోయాడు.

“నోర్మయ్. పెద్దవాడివి, నల్లరు పిల్లల తండ్రివి. యిలా అడ్డమైన గడ్డి కరవకపోతే.....”

“కరిస్తే మంత్రంతటి వాణ్ణుతానని మా మేనత్త చెప్పింది.”

“వెళ్లు, ఈ యింటి పరిసరాల్లో మొప్పడూ కన్పించకు.”

“మాడరా మాధవ!”

“సుధా, హద్దుమీరి మాట్లాడున్నావ్.”

“అన్నయ్యా! హద్దుమీరి మాట్లాడు తున్నదివన్ను చేయిస్తున్నది మీరు. మీలో వురుపులనే గర్వం, అహం ఉండొచ్చు. ‘శ్రీ’ శక్తిస్వరూపిణి. తెగించకమునుపే మీరేం అణగద్రొక్కాలని ప్రయత్నించినా, తెగించిన శ్రీని — మీ గర్వం, అహం గడ్డిపోచమాత్రం — యేం చేయలేదు.”

“వాడు అడ్డమైన కొంపలంటా...”

“దాను, ఆయన డాక్టరు. జబ్బు ఎవరి కొచ్చినా వెళ్ళి మందియ్యటం ఆయన విధి, కర్తవ్యం. మీరు చేయించిన పనికి నేను సాక్ష్యం. నేనే పోలీస్ కంప్లయింట్ యివ్వదల్చుకున్నాను.

‘సుధా!’ రాయుడూ, మాధవ్ కూడా ఒక్కసారి అరిచారు.

‘ప్రేమ’ కర్ణం, నిర్వచనం మీకు తెలియకపోతే, మీకు కావల్సింది వంశ గౌరవం, వరువు ప్రతిష్టలే అయితే హృదయాల్లోని సున్నిత భావాల తిరి పక్కదశలో ఉదయించే ‘ప్రేమ’ మీద దానికి లతలా అల్లకుని జీవించే బ్రతు కులమీద మీకు సమ్మకం లేనప్పుడు, ఈ యింట్లోనే నుండలేను.” శలవ్. సుధ విసురుగా వెళ్ళిపోయింది.

చైతన్యరహితంగా ఉండిపోయారు మాధవ్, రాయుళ్ళు!

